

Авси даалгъвран күүцәхәр шунджацхана

— Элет балгъсна захд бәәх селәнд, Ленинә уульнцар, дундин сургъулин школ бәргдджәнә. Өмннь бәәси школиг немшин оккупантнр ордж ирхдән ша-тагъад хамхлксн ормд, ода эн школ бәргдджәнә.

Эн школиг хойрдгч номер-тә стройуправленә десятник Болдыров О. гарддж бәрүл-джәнә. Болдыревин гардврт бәәх тосхачнрт, плотникүдин бригад йилгъән сәәнәр кәдл-джәнә. Үлгүрлхд, бригадир Корнилов өдрә норман 180 про-цент күүргдж күүцәнә. Майин нег шинин байрла, хойрдгч номертә стройуправлень эн бригадириг Күүндтә грамотар

болн нань чигн унтә белгәр ачлв. с

Эдниг дахдж ком омольцнр болн багъчуд Шакунов Вале-рий, Баянов Сергей, Чохунов Басан болн Мукебенов Санджи үзмджтә сәәнәр кәдлмшән кедж, өдрә норман 170 проце-нт күүргдж күүцәнә. Өмн нүүрт йовх әмтнәс улдл уга, баахн күүкд-малярщикүд Бембеева Д., Чанкурова Р. хойр бас сә-әнәр кәдлнә.

Эн школин объектд кәдл-джәх тосхачнр энджл болх Алдр Октябрин 40 джилин өөниг уктдж кәдлмшән күүцә-нъгъүгъәр кедж, август сарин 15-д школан бәрдж чиләхәр зүткдж кәдлджәцхәнә.

Р. АСТАХОВА.